Fragmenta in epistulam ad Philippenses (in catenis) 


Phil: Prolog 


' Ev ταύτῃ τῇ ἐπιστολῇ κληρικοῖς γράφει οὐ Aatkoic: δι' ὅσπερ οὐδὲ πλειόνων ἐδεήθη 
ἠδικῶν, σπουδὴ δὲ αὐτῷ διὰ τῆς ἐπιστολῆς τὸ τῆς ταπεινοφροσύνης κατορθωθῆναι 
ἐν αὐτοῖς. δι' αὐτῆς δὲ τῆς παραινέσεως δείκνυσιν αὐτῶν τὸ ἀκριβὲς τοῦ ἄλλου βίου. 
σπανίως γάρ τις καὶ ἁμαρτάνει καὶ φυσιοῦται’ τὸ γὰρ τῆς φυσιώσεως αἴπτεται τῶν 
κάλλιστα βιούντων καὶ ὑπ' αὐτοῦ τούτου ὡς τὰ πολλὰ ἐπαιρομένων. Phil 1,7 
Πανταχοῦ καὶ διὰ πάντων δείκνυται οὐκ ἀνόνητά μου τὰ παθήματα οὐδὲ αἱ 
ἀπολογίαι. ἀπὸ τῆς ὑμετέρας πίστεως ἀπόδειξιν ποιοῦμαι τὴν ὑμετέραν ἐνστασιν. 
ἐάν τε γὰρ ἀπολογοῦμαι ἐγκαλούμενος διὰ τοὺς πιστεύοντας ov καὶ ὑμεῖς ἐστε, ἐάν 
τε βεβαιοῦν βούλομαι τὸ εὐαγγέλιόν τισιν, ἀπὸ τῆς ὑμετέρας ἐνστάσεως᾽ ἐάν τε 
δεικνύναι oti οὐκ ἀνονήτως ὑπομένω δεσμούς, ἀπὸ τῆς ὑμετέρας πίστεως. Phil 2,7 
Καὶ σχήματι εὑρεθεὶς ὡς ἄνθρωπος. τὸ ὡς οὐχ ὁμοιώσεώς ἐστιν ἀλλ' ἐπιτάσεως, οἷόν 
ἐστι τὸ ὡς ἀγαθὸς ὁ θεὸς τῷ Ισραήλ, καὶ ὡς ἠγάπησα τὸν νόμον σου, κύριε, ἀντὶ τοῦ 
πάνυ ἠγάπησα. Phil 2,16 Αντὶ τοῦ προσέχοντες τῷ λόγῳ τῆς ζωῆς. καὶ τῷ Τιμοθέῳ δὲ 
γράφει’ ἔπεχε σεαυτῷ, ἀντὶ τοῦ πρόσεχε σεαυτῷ. Phil 3,84 Εἰ διὰ τὸν Χριστὸν ζημίαν 
ἡγεῖται, οὐκ ἦν κακά’ rjv. γὰρ κέρδη. καὶ ἥγημαι εἶπεν’ οὐ γὰρ rv ζημία, ἀλλὰ κατὰ 
παράθεσιν τῆς ὑπερβολῆς τῶν κρειττόνων ἡγεῖται ζημίαν. 314 Phil 3,80 Τὸ 
σκύβαλον μέρος ἐστι καλάμης, ἡ δὲ καλάμη καὶ ὁ στάχυς ποτὲ ἀπὸ τοῦ σπόρου. 
τοῦτο ouv τὰ σκύβαλον ποτὲ χρησιμώτατον εἰς τὸ τεχθῆναι τὸν σπόρον. ὡσπερ γὰρ 
ἀπὸ σπόρου ῥίζα καὶ καλάμη καὶ στάχυς, oUtoc ἀπὸ τῆς πίστεως τοῦ᾽ Αβραὰμ 
ὡσπερεὶ ἀπὸ σπόρου ἡ ἀπὸ τῶν ἐν νόμῳ, καὶ ἡ καλάμη τῶν προφητῶν καὶ ὁ στάχυς 
ἤδη τὸν Χριστὸν ἐν τῷ κρυπτῷ προκαταγγέλλων. ὁ δὲ τούτων θερισμὸς καὶ ὁ 
ἁλοητὸς ἐν τῇ πρώτῃ παρουσίᾳ τοῦ σωτῆρος, ov τὸ πτύον ἐν τῇ χειρὶ καὶ διακαθαριεῖ 
τὴν αἀλωνα. ote λοιπὸν ἐπαύσατο μὲν ἡ καλάμη τοῦ νόμου, ὡσπερ δὲ σκύβαλον 
ἐχωρίσθη περιτομή, σαββάτων τήρησις καὶ τῶν ἄλλων, καὶ καθαρὸς ὁ τῆς πίστεως 
σῖτος ὁ ἐναποκεκρυμμένος τῇ προφητικῇ καλάμῃ ἀπετέθη ταῖς ἀποθήκαις τοῦ 
κοινοῦ δεσπότου. τοῦτο ouv τὸ τοῦ σκυβάλου ονομα δείκνυσιν οἰκεῖον τὸν νόμον’ 
καὶ ὡσπερ o veu τοῦ σκυβάλου οὐχ οἷόν τε ἦν γενέσθαι σπόρον, οὕτως οὐδὲ d Vevu τοῦ 
νόμου τὸ τέλειον τῆς χάριτος κατορθωθῆναι. Phil 3,13 Τὰ μὲν ὀπίσω 
ἐπιλανθανόμενος, οὐχ ὡς κακά, ἀλλ' o λέγει τοιοῦτόν ἐστιν’ οὐκ ἀσχολοῦμαι εἰς τὸ 
ἀναμιμνήσκεσθαι τοὺς ἀγῶνάς μου τοὺς παρελθόντας, ἀλλ' εἰς τὸ μεριμνᾶν, τί 
κατορθώσω εἰς τὰ ἑξῆς. Phil 4,2 Τινὲς δὲ Εὐοδίαν εὖναί φασι τὴν γυναῖκα τοῦ 
δεσμοφύλακος, Συντύχην δὲ τὸν ανδρα. 

